

EŻAMIJIET ANNWALI TA' L-ISKEJJEL SEKONDARJI 2005

Taqsim ta' l-Assessjar Edukattiv - Diviżjoni ta' l-Edukazzjoni

L-EWWEL KLASSI

MALTI

HIN: Saghtejn

Isem: _____

Klassi: _____

ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TA' L-GHALLIEMA

SKEMA TA' MARKI

Mistoqsija	A	B	Ċ	D	E	F (1)	F (2)	Ġ	Total
Marki	10	20	6	6	6	12	20	20	100
Marki ta' l-istudent/a									

KUMMENTI

SILTA GHALL-ISTHARRIĠ

Aqra sewwa din is-silta u wieġeb il-mistoqsijiet.

It-tfal u l-logħob



Fl-antik, it-tfal ma kinux jixtru ġugarelli iżda kienu jaħdmu l-ġugarelli tagħhom, bħal trakkijiet ta' l-injam, *scooters* ta' l-injam bil-borrejs bħala roti, u xwabel u kpiepel maħduma mill-injam tal-kaxxi jew biċċiet tal-landa li t-tfal kienu jiddubbaw mingħand tal-ħwienet. Kont tiegħu gost tara l-originalita' f'dawn il-ġugarelli. L-affarijiet li għall-kbar kienu skart, għat-tfal kienu tajbin biżżejjed biex bihom johlqu ġugarelli! (*par. 1*)

Diżgrazzjament it-tfal Maltin u Għawdxin ma tilfux biss din l-inizjattiva u l-originalita' fil-ġugarelli, iżda wkoll dak il-logħob li nsejhulu logħob folkloristiku. Sa ftit snin ilu, fit-toroq tagħna (l-aktar meta ma tantx kont tara karozzi!) kont tinnota gruppi ta' tfal subien miġbura flimkien jilagħbu l-boċċi. Il-bniet kellhom imbagħad il-logħba taż-żibeġ. (*par. 2*)

Imbagħad kellna dak il-logħob li kien jintlagħab minn grupp ta' tfal. Forsi l-aktar logħba popolari hija dik imsejha Mistohbija jew kif inhi magħrufa llum, in-Noli. Din il-logħba hija popolari madwar id-dinja kollha u sa ftit snin ilu kienet ferm komuni fit-toroq u l-għelieqi tal-gżira tagħna. Jieħdu sehem fiha hafna tfal u wieħed joqgħod biha sabiex jaqbad lil sħabu. Ma' din il-logħba nżidu logħob ieħor bħal, "Pulizija u Hallelin", "Harba", "Ara ġejja l-mewt għalik", "Iż-Żunzana ddu iddur" u tant oħrajn. (*par. 3*)

Illum spiċċat għal kollox il-kreattività fil-logħob tat-tfal. Il-kompjuter, il-*playstation* u l-*video games* warrbu għal kollox daww il-ġugarelli u l-logħob folkloristiku li jagħmilna tfal Maltin u Għawdxin. Il-logħob bil-*video games* qiegħed jiġġenera hafna flus fid-dinja, u kull sena n-nies tonfoq madwar 15-il miljun dollaru Amerikan! (*par. 4*)

Il-logħob tal-lum, bla ma tinduna, jaqtgħek mill-kumpliment tad-dinja. Thossok komdu li tixgħel is-swiċċ u tintefa' quddiem *monitor* tilgħab logħba wara l-oħra. Huwa logħob li inti tista' tilgħab waħdek u għalhekk ma jgħinekx biex taqsam il-hin tal-logħob flimkien ma' sħabek. U tinsa li qiegħed tilgħab ma' magna u mhux ma' bniedem! (*par. 5*)

(Addattament minn artiklu li deher fis-suppliment *Xehda Għasel* Mejju-Ġunju 2002)

A. FEHIM IT-TEST

(10 marki)

1. Semmi żewġ ġugarelli li kienu jagħmlu t-tfal fl-antik. (*par. 1*)
_____ (2)
2. Minn xiex kienu johlqu ġugarell it-tfal? (*par. 1*)
_____ (1)
3. Semmi logħba li kienu jilagħbu s-subien u oħra li kienu jilagħbu l-bniet. (*par. 2*)

_____ (2)
4. Liema kienet l-aktar logħba komuni fit-toroq tagħna, u min kien jieħu sehem fiha? (*par. 3*)
_____ (1)
5. X'ha post il-ġugarelli u l-logħob folkloristiku tagħna? (*par. 4*)
_____ (1)
6. Ghaliex il-logħob tal-lum jista' jaqtgħek mill-kumplament tad-dinja? (*par. 5*)
_____ (1)
7. Inti tippreferi tilgħab ma' shabek jew wahdek? Ghaliex?

_____ (2)

B. GHARFIEN IL-LINGWA

(20 marka)

(i) ANALIŻI TESTWALI

a) *Bħal trakkijiet ta' l-injam. X'jurina s-suffiss **ijiet** fil-kelma trakkijiet?*

_____ (1)

b) Mit-tielet paragrafu ikteb l-espressjoni li tfisser *popolari hafna*.

_____ (1)

ċ) *Jagħmilna tfal Maltin u Ghawdxin. (par. 4) Għal min qiegħed jirreferi l-pronom **na** fil-kelma jagħmilna?*

_____ (1)

(ii) LESSIKU /VOKABULARJU

Mis-silta sib kliem li jfisser l-istess bħal:

a) imġhoddi (*par. 1*) _____

b) tara (*par. 2*) _____

ċ) komuni (*par. 3*) _____

d) ħbiebek (*par. 4*) _____

(4 marki)

(iii) **SINTASSI/SENTENZI**

1. Ikteb is-sentenzi mod iehor mingħajr ma tiddel is-sens.
Din il-logħba hija popolari madwar id-dinja kollha u sa ftit snin ilu kienet ferm komuni fit-toroq u l-għelieqi tal-gzira tagħna.

Sa ftit snin ilu, din il-logħba _____
_____ (1)

2. Il-logħob tal-lum, bla ma tinduna, jaqtgħek mill-kumplament tad-dinja.

Bla ma tinduna _____
_____ (1)

(iv) **GRAMMATIKA U MORFOLOĠIJA**

1. Qabbel il-kelma mal-kaxxa addattata billi timmarka (x) (3)

KELMA	PLURAL SHIH	GHADD IMTENNI	PLURAL MIKSUR
a. targiet			
b. żwiemel			
ċ. darbtejn			

2. a) Aghmel sing taht il-kelma li fiha l-vokali tal-lehen **i**.
l-iskola, l-interess, l-importanza. (1)

- b) Aghmel sing taht il-kliem li qeghdin fil-Maskil
poeta, futur, ahbar, logħba. (2)

3. Sib l-aggettiv li jaqbel man-nom u qieghdu fit-tielet kolonna. (2)

NOM	AĠĠETTIV	TWEĠIBA
a. nies	twajba, twajjeb	
b. sema	safi, safja	

4. Imla l-vojt b'nom imnissel mill-kliem tal-ġenb. (3)

SENTENZA	KELMA
a. Il-_____ tal-lum huwa differenti minn ta' dari.	logħba
b. It-tfal kienu juzaw affarijiet li għall-kbar kienu_____.	skarta
ċ. Illum spiċċat għal kollox il-_____ fil-logħob tat-tfal.	tikkrea

Ċ. L-ASPETT SIMBOLIKU FL-ISFOND LINGWISTIKU POPOLARI (6 marki)

Imla l-vojt biex tiffirma l-Qawl jew l-Idjoma:

- 1. Alla jagħlaq _____ u jiftaħ mija.
- 2. Ghin ruhek biex _____ jghinek.
- 3. Min jorqod bil-_____ johlom bil-ftajjar.
- 4. Min jistenna _____.
- 5. Min jgħix bit- _____ jmut bil-piena.
- 6. Fis-siegħa u l-_____.

D. HILJET FIL-MALTI KOMUNIKATTIV (6 marki)

Imla l-vojt bi kliem xieraq biex tagħti sens lil dan id-djalogu:

- Marija: Int joghġbok xejn il-kompjuter?
Toni: U ngħid joghġobnix daqs _____.
Marija: Għalxiex l-aktar li tużah?
Toni: Biex nilgħab u biex naghmel _____.
Marija: Min jaf it-tfal fl-antik x'kienu jilagħbu?
Toni: Kellhom hafna logħob bħal _____ u _____.

E. TIFTIX - TRAWWIM KULTURALI - FOLKLOR (6 marki)

Ikteb madwar 30 kelma dwar **WIEHED** minn dawn is-sugġetti.

- 1. Il-Festi Maltin
- 2. Is-Snajja' Popolari
- 3. Il-Logħob Folkloristiku Malti

Aqra din is-silta minn **Ritratt ta' Toninu man-Nanna** ta' Anastasju Cuschieri u wieġeb

Hi wiċċha bin-nemex
Għajnejha miksura,
Ftit safra u magħdura
Bil-mard u bil-hemm.
Toninu bħal xitla
Li għadha kemm titla',
Toninu bħal warda
Li fethet bil-kemm.

1) In-nanna għandha għajnejha _____ (1)

2) Ghaliex in-nanna kienet safra u magħdura?
_____ (1)

3) Il-poeta jqabbel lil Toninu ma' żewġ affarijiet. X'inhuma?
_____ (2)

4) Il-poeżiji *San Franġisk u l-Gamiem* ta' Ġuże' Delia u *L-Għasfur* ta' Ninu Cremona jtkellmu dwar il-ferħ li jagħtuna dawn il-ħlejjaq. F'madwar erba' linji ikteb dwar waħda minn dawn il-poeżiji.

_____ (3)

5. Aghzel poeżija **WAHDA** mil-lista tat-taqsima **Aktar Nadriet Poetiċi** u ikteb il-ħsieb tagħha. *Distanza* ta' Tarċisio Zarb, *Il-Herza* ta' Marjanu Vella, *Tristis Est Anima Mea* ta' Rużar Briffa, *Dik Mewġa* ta' Anastasju Cuschieri, *Xmara Hamra*, *Bruka Xiħa* ta' Victor Fenech, *Raħal Twelidi* ta' Karmenu Vassallo, *Il-Kebbies tal-Fanali* ta' Anton Buttigieg, *Xita* ta' Mary Meylak.

_____ (5)

F. (ii) LETTERATURA – PROŻA

(20 marka)

a) Fra Martin u Novelli Ohra ta' Ġuże` Chetcuti

- 1) Fra Martin kien jilbes _____ magħfus ma' riġlejh. (1)
- 2) Fl-istorja *Il-Ħuġġieġa ta' San Ġwann* naqraw dwar l-oġġetti li kienu jintużaw għal din il-ħuġġieġa. Semmi wiehed minnhom.
_____ (1)
- 3) Fl-istorja *Sparar u Duħħan*, l-awtur jgħid li l-mijiet tal-liri li jintefqu fid-duħħan u l-isparar jista' jsir użu aħjar minnhom. Jistgħu jingħataw lill-_____. (1)

b) Stejjer Minn Tarf ir-Rahal ta' Ġorg Borg

- 1) Fl-istorja *Is-Santa tač-Čikwejra*, Ruben, għalkemm kien aghma, ried is-santa hu. Qal li għalkemm ma jarahiex _____ (1)
- 2) Liema haddiema l-iktar li kienu jużaw in-nizla tal-ganč fl-istorja *In-Nizla tal-Ganč*?
_____ (1)
- 3) Fl-istorja *Il-Ħamiam tal-Barumbara*, it-tifel tal-bidwi kien jiggosta l-ħamiam u
_____ (1)

č) Stejjer tal-Linka – Sedqa

- 1) Fil-kitba bl-isem *L-Istorja tal-Ħmar* in-nannu jgħidilhom li huma se jsiru sinjuri meta jiġi dubbien l-aħdar, meta jtir il-ħmar, jew meta jiġi s-summien? Ikteb ir-raġuni t-tajba.
_____ (1)
- 2) Fl-istorja *Buzzy* naqraw li Buzzy tgħallem li permezz tax-_____
_____ wiehed jikseb sučess. (1)
- 3) Fis-silta *L-Iskola*, it-tifla ssemmi xi aspetti *koroh* ta' l-iskola. Ikteb aspett minnhom.
_____ (1)
- 4) X'kienet l-aktar haġa li kien jonqsu Jason fl-istorja *Jason Grima*?
_____ (1)
- 5) Int taqbel mal-*parties* tat-tfal li qrajt dwarhom fl-istorja *Bil-ħarqa u bil-limousine*?
Għaliex? _____ (1)

6) Liema kienet l-akbar xewqa li kellu Sunny fl-istorja *Sunny*? (1)

d) **Meta Jaqa' ċ-Ċpar** ta' Trevor Żahra
Ikteb sentenza dwar kull wieħed minn dawn il-karattri. (8)

Helen	
John	
Marthese	
Pawlu	

Ġ. KOMPONIMENT	(20 marka)
-----------------------	------------

Ikteb madwar 150 kelma dwar **WIEHED** minn dawn. Ikteb fuq karta separata.

1. Il-ħabib/a tal-qalb tiegħi.
2. Passiġġata fil-kampanja.
3. Kif inħobb inqatta' l-ħin liberu tiegħi.
4. Il-festa tar-raħal jew tal-belt fejn noqgħod.
5. Iddekrivi d-dar fejn tgħix. Ikteb dwar dak li jogħġbok u dak li ma jogħġbokx fiha.